

سُورَةُ الْهُوْلِ

آیات ۱۰۰-۱۰۵

مُحَمَّدٌ وَصَلَّى عَلَى رَسُولِهِ الْكَرِيمِ - مَا بَعْدُ

فَلَمَوْدُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
ذَلِكَ مِنْ أَنْبَاءِ الْغُرَى نَقُصُّهُ عَلَيْكَ مِنْهَا قَائِمَةٌ وَحِصِيدٌ ۝
وَمَا ظَلَمْنَاهُمْ وَلَكِنْ ظَلَمُوا أَنْفُسَهُمْ فَمَا أَغْنَتْ عَنْهُمْ آلَتُهُمْ الَّتِي
يَدْعُونَ مِنْ دُونِ اللَّهِ مِنْ شَيْءٍ لَسَاءَ جَاءَ أَمْرُكَ ۝ وَمَا زَادُوهُمْ غَيْرَ
تَتِيْبٍ ۝ وَكَذَلِكَ أَخْذُ رَبِّكَ إِذَا أَخَذَ الْغُرَىٰ وَهِيَ ظَالِمَةٌ ط
إِنِّي أَخَذْتُ آلِيْمٌ شَدِيدٌ ۝ إِنِّي فِي ذَلِكَ لِآيَةٌ لِمَنْ خَافَ عَذَابَ
الْآخِرَةِ ط ذَلِكَ يَوْمٌ مَجْمُوعٌ لَهُ النَّاسُ وَذَلِكَ يَوْمٌ مَشْهُودٌ وَمَا
تُؤَخِّرُهُ إِلَّا لِأَجَلٍ مُعَدَّدٍ ۝ يَوْمَ يَأْتِي لَا تَكَلِّمُ نَفْسٌ إِلَّا بِذَنْبِهَا ۝
فِيْنَهُمْ شَقِيٌّ وَسَعِيدٌ ۝

یہ بستیوں کی سرگزشتوں میں سے چند ہیں جو ہم تمہیں بتا رہے ہیں ان میں سے بعض (تاحال) قائم ہیں اور بعض کی فصل (کبھی کی) کٹ چکی! اور ہم نے ان پر (ہرگز) ظلم نہیں کیا بلکہ انہوں نے خود اپنے آپ پر ظلم ڈھایا تو جب تیرے رب کا حکم (عذاب) آپہنچا تو ان کے کچھ بھی کام نہ آسکے ان کے وہ (مزعوم) معبود جنہیں وہ اللہ کو چھوڑ کر پکارا کرتے تھے۔ اور انہوں نے ان کی بربادی کے سوا اور کسی چیز میں اضافہ نہ کیا اور ایسے ہی ہوتی ہے تیرے رب کی پکڑ جب وہ بستیوں کو پکڑتا ہے جبکہ وہ ظلم پر کاربند ہوتی ہیں۔ یقیناً اس کی پکڑ نہایت دردناک بھی ہے اور حد درجہ سخت بھی۔

ان کی اس شامتِ اعمال کے باعث ان پر اللہ کا عذاب نازل ہوا تو ان کے وہ نام نہاد دیوی دیوتا ان کے کچھ سچی کام نہ آسکے جنہیں وہ اللہ کو چھوڑ کر پکارا کرتے تھے۔ اس لیے کہ ان کا حقیقی وجود تو کوئی تھا ہی نہیں، وہ تو سراسر ان کے اپنے ذہن کے تراشیدہ اور وہم کی پیداوار تھے۔ بقول علامہ اقبال مرحومؒ: ”می تراشد فکر ماہر دم خداوندے دگر“۔ ”وَمَا زَادُواهُمْ غَيْرَ تَتَلَبُّبٍ“ یعنی انہوں نے ان کے حق میں کسی چیز کا اضافہ نہ کیا سوائے تباہی و بربادی کے اس لیے کہ وہ اپنے ان ہی جھوٹے ذہنی سہاروں کے باعث اپنی غلط کاریوں اور گمراہیوں میں جبری ہوتے چلے گئے تھے۔ مگر یہ غلط سہارا نہ ہوتا تو ممکن ہے کبھی حقیقت ان پر منکشف ہو ہی جاتی اور ان کے قدم راستی کی جانب اٹھ ہی جاتے۔ مذکورہ معذب اقوام میں سے صرف قوم نوحؑ کے بارے میں بعض روایات سے معلوم ہوتا ہے کہ ان کے بت بعض دوت شدہ بزرگوں کے نام پر بنائے گئے تھے۔ گویا ان کا طرز عمل وہی تھا جو بعد میں پوری شدت کے ساتھ نصاریٰ نے اختیار کیا کہ اللہ تعالیٰ کے جلیل القدر پیغمبر حضرت مسیحؑ ہی کو معبود بنا لیا۔ ان کے معاملے میں ”وَمَا زَادُواهُمْ غَيْرَ تَتَلَبُّبٍ“ کا یہ اضافی مفہوم بھی سامنے آتا ہے کہ محاسبِ آخروی کے وقت اللہ کے ان پیغمبروں اور اولیاء کی اپنے نام نہاد پرستاروں سے بیزاری و برابرت ان کی ذلت و خواری میں مزید اضافے کا سبب بنے گی عین ممکن ہے کہ بعض دوسری اقوام کے مزعوم معبودوں کا معاملہ بھی ایسا ہی ہو۔ واللہ اعلم!

آگے ارشاد ہوتا ہے: ”إِنَّ فِي ذَلِكَ لَآيَةً لِّمَن خَافَ عَذَابَ الْآخِرَةِ“ یعنی نبی اکرم صلی اللہ علیہ وسلم کے اس قول مبارک کے مصداق ”التَّيْبُتِ مَنْ وَعِظَ يَتَّقِيهِ“ یعنی اصل نیک سخت وہ ہے جو دوسروں کے احوال سے سبق حاصل کرے! ان حالات و واقعات میں بڑا سبق ہے اور بڑی عبرت ہے ہر اس شخص کے لیے جو کسی بھی درجے میں عذابِ آخروی کا خوف رکھتا ہو۔ واضح رہے کہ قرآن حکیم کے بے شمار مقامات سے معلوم ہوتا ہے کہ انسان کی عملی زندگی پر اصل چھاپ ایان بالآخرت ہی کی پڑتی ہے، اگر انسان کو سرے سے آخرت کا یقین ہی نہ ہو یا اس کا اقرار تو ہو لیکن کسی دوسرے غلط عقیدے جیسے شفاعتِ باطلہ کی امیدِ ہوم کے باعث مزا اور عقوبت کا خوف بالکل زائل ہو جائے، تو ایسے شخص کا راہ ہدایت پر آنا محال ہے۔ اس کے برعکس اگر عذابِ آخروی کا خوف کسی درجے میں بھی برقرار ہو تو جلد یا بدیر ہدایت

نصیب ہو جانے کا امکان بھی برقرار رہتا ہے۔

آگے قیامت کے دن کے بارے میں فرمایا: ذٰلِكَ يَوْمٌ يَجْتَمِعُ لَهٗ النَّاسُ وَ ذٰلِكَ يَوْمٌ مَّشْهُودٌ۔ یعنی وہ دن ایسا ہوگا کہ اس میں پوری نوع انسانی جمع کی جائے گی اور وہ دن ہوگا حاضری اور پیشی کا اہل بالکل وہی اسلوب بیان ہے جو سورۃ التغابن میں بایں الفاظ وارد ہوا ہے کہ: يَوْمَ يَجْتَمِعُ لِيَوْمٍ اَجْبَعُ ذٰلِكَ يَوْمُ التَّنَابُؤِ۔ یعنی یاد کرو اس دن کو جس دن کہ وہ تم سب کو جمع کرے گا جمع کرنے کے دن۔ وہی دن ہوگا ہار اور جیت اور سوز و زیاں کے اہل فیصلے کا۔ اس دن تمام انبیاء و رسل اور کل واعیان حق بھی موجود ہوں گے اور گواہیاں دیں گے بغوائے الفاظ قرآنی: فَكَيْفَ اِذَا جِئْنَا مِنْ كُلِّ امَّةٍ بِشَهِيدٍ وَ جِئْنَا بِكَ عَلٰى هٰؤُلَاءِ شَهِيدًا۔ ان کی دعوت پر لیکر کہنے والے بھی ہوں گے اور شہداء علی الناس کی حیثیت سے پیش ہوں گے اور کافر و مشرک بھی موجود ہوں گے جن کے خلاف واعیان حق ہی نہیں خود ان کے اپنے ہاتھ پیر اور اعضاء و جوارح بھی گواہیاں دیں گے۔

آگے فرمایا: وَمَا نُؤْتِيهِمْ اِلَّا جَلْدًا مَّعْدُودًا۔ یعنی وہ وقت اگر فوراً نہیں آ رہا تو اس دھوکے میں مبتلا نہیں ہونا چاہیے کہ وہ کبھی بھی نہیں آئے گا۔ یاد رکھو کہ وہ بھی اتنی دور ہے کہ فوری طور پر اپنے عیش کو منقض کرنے کی کوئی ضرورت نہیں ہے۔ یہ تاخیر و تعویط بس ایک گسٹی چٹنی مدت کے لیے ہی ہے۔ یہ الفاظ مبارکہ ہرگز کسی مبالغے پر مبنی نہیں ہیں بلکہ عین حق ہیں اس لیے کہ ایک تو بندوں کا حساب اور ہے اور اللہ کا حساب اور۔ اس کی تقویم کا ایک دن انسانوں کے حساب کے ہزاروں سال کے برابر ہے۔ دوسرے یہ کہ اللہ کے علم ازلی میں ہر شئی بان و ولد موجود ہے۔ جیسے سورۃ المعارج میں فرمایا کہ: اِنَّهُمْ يَرُودُنَّ بَعِيْدًا اَوْ نَزٰهًا قَرِيْبًا۔ ”یہ لوگ اُسے دُور دیکھ رہے ہیں اور ہم اسے بالکل سامنے دیکھ رہے ہیں“ اور تیسرے یہ کہ تمام انسانوں کی اجتماعی قیامت چاہے ابھی کچھ دور ہی ہو، ہر انسان کی انفرادی قیامت یعنی موت تو ہر دم اُس کے سر پر منڈلا رہی ہے۔ جیسے کہ فرمایا نبی اکرم صلی اللہ علیہ وسلم نے کہ: مَنْ مَاتَ فَقَدْ قَامَتْ حَقِيْقَتُهُ یعنی جس شخص کی موت آگئی اس کی قیامت تو قائم ہو ہی گئی!

آخر میں فرمایا: يَوْمَ يَأْتِ لَا تَكَلُمُنَّ نَفْسٌ اِلَّا بِذٰلِكَ فَمِنْهُمْ شَقِيْقٌ وَسَمِيْعٌ۔ یعنی جس دن وہ وقت آن پہنچے گا تو کوئی ذی نفس کلام تک نہ کر سکے گا سوائے اُس کے جسے اللہ تعالیٰ اجازت

مرحمت فرمائیں۔ اس میں قطعی نفی ہوگئی مشرکین کے تصورات کی جو وہ بالخصوص شفاعتِ باطلہ کے ضمن میں رکھتے ہیں، یعنی یہ کہ ان کے مزعومہ معبود اللہ کے یہاں ان کے سفارشی نہیں گے۔ لغوائے الفاظِ قرآنی: هُوَ لَا يَشْفَعُ لَنَا عِنْدَ اللَّهِ (بوسن، ۱۸۰) یعنی ہمارے یہ معبود اللہ کے یہاں ہمارے سفارشی نہیں گے۔ وہاں تو صورت یہ پیش آئے گی کہ: يَوْمَ يَقُومُ الرُّوحُ وَالْمَلَائِكَةُ صَفًّا لَا يَتَكَلَّمُونَ إِلَّا مَنْ أِذِنَ لَهُ الرَّحْمَنُ وَقَالَ صَوَابًا، یعنی وہاں اول تو بغیر اذن رب کوئی بول ہی نہیں سکے گا اور جب بولے گا تو سوائے حق اور صحیح بات کے اور کچھ زبان سے نکال سکے گا۔ نتیجہً نوری انسانی دوگروہوں میں منقسم ہو جائے گی، ایک گروہ نیک بختوں پر مشتمل ہوگا دوسرا بد بختوں پر۔ ان کے انجام کی تفصیل آگے آئے گی۔

وَأَخِرَ دَعْوَانَا الْبِحَمْدِ لِلَّهِ رَبِّ الْعَالَمِينَ۔



حضرت مولانا مفتی محمد شفیع صاحب مدظلہ

اپنی تالیف **وحدتِ اُمت** ہیں اگر

○ حضرت شیخ الحدیث مولانا محمود حسن اور مولانا سید انور شاہ کاشمیری کے دو ایمان افروز اور سبق آموز واقعات کے سوا اور کچھ نہ بچتے تب بھی یہ کتاب موتیوں میں تُلنے کی مستحق ہوتی وقت کے اہم ترین موضوع پر اس بہترین اور مفید ترین کتاب کو اب بھتہ مرکزی انجمن خدام القرآن لاہور نے شایان شان طور پر شائع کیا ہے۔ بڑے سائز کے ۵۲ صفحات ○ مشہور دین کاغذ ○ دیدہ زیب کور

ہدایہ: ۶ روپے ○ علاوہ محمولہ ڈاک